

РЕШЕНИЕ

31.10.2019 ел.

Иске-Тәрбит авылы

КАРАР

№ 28

Татарстан Республикасы Кайбыч муниципаль районының Иске-Тәрбит авыл жирлеге Советының 2015 елның 12 октябрәндәге 9 нчы номерлы «Жир салымы турында» карарына үзгәрешләр кертү турында.

Россия Федерациясе Салым кодексы, 2019 елның 29 сентябрәндәге 325-ФЗ номерлы «Россия Федерациясе Салым кодексының беренче һәм икенче өлешенә үзгәрешләр кертү турында» Федераль закон нигезендә Татарстан Республикасы Кайбыч муниципаль районының Иске-Тәрбит авыл жирлеге Советы **КАРАР КЫЛДЫ:**

1. Татарстан Республикасы Кайбыч муниципаль районының Иске-Тәрбит авыл жирлеге Советының 2015 елның 12 октябрәндәге 9 нчы номерлы «Жир салымы турында» карарына түбәндәге үзгәрешләргә кертергә:

1.1. 2 статьяның 2 пунктына түбәндәге эчтәлекле сүзләр өстәргә:

«(эшқуарлык эшчәнлегендә кулланыла торган индивидуаль торак төзелеш өчен сатып алынган (бирелгән) жир кишәрлекләреннән тыш)»;

1.2. 3 статьяда:

а) исемендә «һәм сроклары» сүзләрен төшереп калдырырга;

б) 3 статьяның 2 абзацын түбәндәге редакциядә баян итәргә:

«Салым чоры йомгаклары буенча бюджетка түләнергә тиешле салым суммасы салым түләүчеләр - оешмалар тарафыннан Россия Федерациясе салым кодексының 396 статьясындагы 1 пункты нигезендә исәпләнгән салым суммасы һәм салым буенча аванс түләүләренә салым чоры дәвамында түләнергә тиешле суммалар арасындагы аерма буларак билгеләнә.

Хисап чоры квартал буларак билгеләнгән салым түләүчеләр агымдагы салым чорының беренче, икенче һәм өченче кварталы узгач, аванс түләүләре суммасын жир кишәрлегенә кадастр бәясенә процент өлеш буенча салым ставкасының бер чиреге буларак исәпли.»;

в) 3 статьяның 3 абзацын түбәндәге редакциядә баян итәргә:

«Салым түләүче оешмалар тарафыннан узган салым чорыннан соң килә торган елның 1 мартыннан да соңга калмыйча салым түләнергә тиеш. Салым буенча аванс түләүләре салым түләүчеләр-оешмалар тарафыннан узган хисап чорыннан соң килә торган айның соңгы көненнән дә соңга калмыйча түләнергә тиеш.»;

1.3. 4 статьяны түбәндәге редакциядә баян итәргә:

"Салым түләүчеләрнең түбәндәге категорияләренең 100% күләмендә жир салымын түләүдән азат итәргә:

4.1. Граждан күмү белән мәшгуль оешмалар һәм учреждениеләрнең жир кишәрлекләренә карата;

4.2. Татарстан Республикасы Кайбыч муниципаль районының Иске-Тәрбит авыл жирлеге бюджетыннан финанслана торган казна һәм бюджет учреждениеләре - гомуми файдаланудагы, чикләнмәгән затлар даирәсе тоткарлыксыз файдаланыла торган жир кишәрлекләренә карата(шул исәптән скверлар һәм парклар)».

2. Гамәлдән чыккан дип санарга:

Татарстан Республикасы Кайбыч муниципаль районының Иске-Тәрбит авыл жирлеге Советының 2006 елның 20 сентяберендәге 13 нче номерлы «Жир салымы турында» карарын;

Татарстан Республикасы Кайбыч муниципаль районының Иске-Тәрбит авыл жирлеге Советының 2009 елның 01 ноябрендәге 12 нче номерлы «Жир салымы турында» карарын (2010 елның 26 гыйнварындагы 3 номерлы карар үзгәрешләре белән);

Татарстан Республикасы Кайбыч муниципаль районының Иске-Тәрбит авыл жирлеге Советының 2012 елның 23 октябрендәге 31 нче номерлы «Жир салымы турында» карарын .

3. Әлеге карарның 1.1 пункты, 1.2 пунктының «б» пунктчасы, 1 өлешен 1.3 пункты 2020 елның 1 гыйнварыннан үз көченә керә, әмма әлеге карар рәсми басылып чыккан көннән бер айдан да иртәрәк түгел.

4. Әлеге карарның 1 өлешендәге 1.2 пунктының «а», «в» пунктчасы 2021 елның 1 гыйнварыннан үз көченә керә, ләкин әлеге карарның рәсми басылып чыккан көненнән бер айдан да иртәрәк түгел.

5. Әлеге карарны «Интернет» мәгълүмат-телекоммуникация челтәрендә Татарстан Республикасы хокукый мәгълүматының рәсми порталында, мәгълүматый стендларда урнаштырырга, Татарстан Республикасы Кайбыч муниципаль районының Иске-Тәрбит авыл жирлегенең «Интернет» мәгълүмат-телекоммуникация челтәрендә <http://styaberdin-kaybici.tatarstan.ru> веб-адресы буенча рәсми сайтында бастырырга.

6. Әлеге карарның үтәлешен контрольдә тотуны үземдә калдырам.

Татарстан Республикасы
Кайбыч муниципаль районының
Иске -Тәрбит авыл жирлеге Башлыгы



В.Г.Тимофеев